



लेकवेशी नगरपालिका
नगर कार्यपालिकाको कार्यालय
कल्याण, सुर्खेत
कर्णाली प्रदेश, नेपाल

नदीजन्य पदार्थ उत्खनन गरी विक्री वितरण तथा आन्तरिक निकासी गर्ने कार्यको बोलपत्र
आन्कान सम्बन्धी सूचना

(दोस्रो पटक प्रकाशित मिति : २०८१/१०/२१ गते)

स्थानीय सरकार सञ्चालन ऐन २०७४ को दफा ११ घ (१), घ (२), र घ (६) मा भएको व्यवस्था, नदीजन्य पदार्थ व्यवस्थापन कार्यविधि - २०७५, यस सम्बन्धि प्रचलित ऐन नियम र नगर सभाको निर्णय बमोजिम यस लेकवेशी नगरपालिकाले तोकिएको नदि र खोलाहरूको स्वीकृत स्थानहरूबाट निर्धारित मापदण्ड बमोजिम नदीजन्य पदार्थ उत्खनन गरी लेकवेशी नगरपालिकाले तोकेको दरमा विक्री गर्नेगरी ठेक्का बन्दोवस्त गर्नुपर्ने भएकोले यो सूचना प्रकाशन गरिएको छ ।

तपसिल

सि.नं.	सूचना नं./ ठेक्का नं.	ठेक्काको नाम	उत्खनन परिमाण (घन मिटर)		न्यूनतम ठेक्का रकम (सेवाशुल्क र मू.अ. कर बाहेक)	घरौटी रकम	बोलपत्र दस्तुर (रु.)
१.	NCB/MINE S/LM/2081- 82/03(RE)	ढुङ्गा, गिट्टी, र बालुवा उत्खनन, सङ्कलन तथा विक्री वितरण	चिंगाड खोला र भेरी नदि क्षेत्र बाट	३७२००	६५,६८,४०४।००	कवोल अङ्को १०%	३०००. ००
			जम्मा परिमाण	३७२००			

निर्माण सामग्री उत्खनन र घाटगद्दी:

सम्बन्धित निकायको स्वीकृत प्रारम्भिक वातावरणीय परिक्षण IEE अनुसार प्रतिवेदनमा सिफारिश भए बमोजिम देहायका स्थानबाट ढुंगा, गिट्टी र बालुवा उत्खनन र तोकिएको स्थानमा घाटगद्दी गरि विक्री वितरण गर्नुपर्नेछ ।

सि.न	नदीजन्य पदार्थ उत्खनन गर्ने स्थान र नदीको नाम	उत्खनन पदार्थ	घाटगद्दी गर्ने स्थान
१.	चिंगाडखोला, र भेरी नदि क्षेत्र	ढुङ्गा, गिट्टी, र बालुवा	नदी आसपासका क्षेत्रहरूमा

नोट:

सम्बन्धित नदी आसपासका क्षेत्रहरूमा घाटगद्दी गर्दा यस नगरपालिकाबाट अनुमति लिएर मात्र घाटगद्दी गर्न मिल्ने ।




बखत बहादुर खड्का
प्रमुख प्रशासकीय अधिकृत
पेज नं. २

नदीजन्य पदार्थहरु उत्खनन, घाटगद्दी र विक्रीवितरण गर्ने शर्तहरु


१. फर्मको हकमा नवीकरण भएको दर्ता प्रमाणपत्र, मूल्य अभिवृद्धि कर दर्ता प्रमाणपत्र, आ.व. २०८०/०८१ को करचुक्ता प्रमाणपत्रको प्रमाणित प्रतिलिपी र व्यक्तिको हकमा नेपाली नागरिकताको प्रमाणपत्रको प्रमाणित प्रतिलिपी, बोलपत्र फाराम दस्तुर वापत Prime Commercial Bank, लेकवेशी शाखा, सुर्खेतमा रहेको यस कार्यालयको संचित कोष खाता नं ०६१००४७४८A, खातावालाको नाम : GA.1.1 ANTARIK RAJASWA A/C मा नगद जम्मा गरेको नगद भौचरसाथ निवेदन मिति: २०८१/११/२ गते दिनको समय १२:०० बजे सम्म बोलपत्र फाराम download गर्न सकिनेछ । बोलपत्र पेश गर्न चाहने बोलपत्रदाताले सार्वजनिक खरिद अनुगमन कार्यालयको www.bolpatra.gov.np/egp बाट मात्र बोलपत्र download तथा upload गर्न सक्ने व्यवस्था गरिएको छ ।
२. बोलपत्र फारम भर्दा कबोल रकम अक्षर र अंकमा स्पष्ट उल्लेख गर्नु पर्नेछ । अंक र अक्षरमा फरक परेमा अक्षरलाई मान्यता दिइनेछ । आफुले कबोल गरेको अंकको १० प्रतिशतको दरले हुन आउने धरौटी रकम यस कार्यालयको धरौटी हि.नं.०६१००४८३CA, खातावालाको नाम GA.3 DHARAUTI A/C मा जम्मा गरी सोको सककल बैंक भौचर वा स्थानीय सरकार सञ्चालन ऐन २०७४, बमोजिम नेपाल राष्ट्र बैंकबाट इजाजत प्राप्त वाणिज्य बैंकबाट यस कार्यालयको नाममा ठेक्का नं. र नाम उल्लेख गरी १२० दिनको म्याद सहित जारी गरिएको विड वण्ड बोलपत्र साथ पेश गर्नु पर्नेछ ।
३. खरिद गरेको बोलपत्र फारामहरुमा उल्लेख भएका सबै विवरणहरु भरी बोलपत्रदाताले प्रत्येक पानामा सही छाप गरी फर्मको नाम, ठेगाना, कामको विवरण, ठेक्का विवरण प्रोपराइटरको नाम, फोन नं समेत स्पष्ट खुलाई फर्मको छाप लगाई सूचना प्रकाशित भएको मितिले १२ औं दिन २०८१/११/०२ दिनको १२.०० बजे भित्र विध्युतिय माध्यमबाट (electronically मात्र) दर्ता गर्न सकिने छ ।
४. एक फर्म वा संस्थाको नाममा खरिद गरिएको बोलपत्र अर्को फर्म वा संस्थाका नामबाट दाखिला गर्न पाइने छैन ।
५. रीतपूर्वक पर्न आएका बोलपत्रहरु बोलपत्र पेश गर्ने अन्तिम दिनको (२०८१/११/०२ गते १:०० बजे विभिन्न कार्यालयका प्रतिनिधि, निर्माण व्यवसायी वा निजको प्रतिनिधिहरुको रोहबरमा यस कार्यालयमा खोलिनेछ । साथै ठेकेदार वा निजको प्रतिनिधि बोलपत्र खोल्ने समयमा उपस्थित नभएमा बोलपत्र खोल्न बाधा पर्ने छैन । उक्त दिन विदा परेमा उल्लेखित कार्यहरु विदा पछि कार्यालय खुलेको दिनको ११ बजे खोलिने छ ।
६. नदीजन्य पदार्थहरु नदीलाई नै घाटगद्दी स्थल तोकि सोही निर्धारित स्थलबाट मात्र उत्खनन तथा विक्री वितरण गर्नुपर्ने।
७. ठेक्का सम्बन्धी विस्तृत जानकारी बोलपत्र फाराममा उल्लेख गरिएको हुंदा सोही पुस्तिकाबाट अवगत गर्न वा यस कार्यालयमा सम्पर्क राख्न सकिनेछ ।
८. म्याद नाघी, रीत नपुगी र/वा शर्तसहित पेश हुन आएका बोलपत्रहरु स्वीकार गर्न यस कार्यालय बाध्य हुनेछैन । बोलपत्र स्वीकृत गर्ने वा नगर्ने वा खरिद प्रक्रिया रद्द गर्ने सम्बन्धी सम्पूर्ण अधिकार यस कार्यालयमा सुरक्षित रहनेछ ।
९. बोलपत्र स्वीकृत भएमा सो को सूचना पाएको वा घरदैलोमा सूचना टाँस भएको मितिले १५ दिनभित्र मु.अ. कर दर्ता प्रमाणपत्र समेत लिई ठेक्का अंकको प्रथम किस्तावापत ५० प्रतिशत ले हुने रकम अनिवार्य बुझाउनुपर्नेछ । दोस्रो किस्तावापत ५० प्रतिशत ले हुने रकम (पहिलो किस्ता सकिनु ७ दिन अगावै) नेपाल राष्ट्र बैंकबाट इजाजत प्राप्त वाणिज्य बैंकबाट यस कार्यालयको नाममा २०८२ साल असारमसान्त सम्म म्याद सहित जारी गरिएको बैंक ग्यारेन्टी (परफरमेन्स बन्ड) समेत पेश गरी पट्टा उठाउनुपर्नेछ। साथै ठेक्का कबोल गर्ने ब्यक्ति वा फर्मले आफुले कबोल गरेको अंक, सेवा शुल्क वापत हुन आउने जम्मा रकमको नियमानुसार थप १३ % भ्याट रकम समेत यस कार्यालयमा बुझाउनु पर्ने छ । नियमानुसार नेपाल सरकारलाई आयकर तथा अन्य कर ठेकेदारले छुट्टै बुझाउनु पर्नेछ ।



बखत बहादुर खड्का मेज नं. ३
प्रमुख प्रशासकीय अधिकृत




१०. तोकिएको म्यादभित्र पट्टा उठाउन नआएमा राखिएको धरौटी रकम जफत गरी नियमानुसार ठेक्का बन्दोबस्त गरिनेछ ।
११. यस नगरपालिकाका नदि तथा खोलाहरूको उत्खनन क्षेत्र र उत्खनन परिमाणका सन्दर्भमा स्थानीय सरकार सञ्चालन ऐन २०७४को दफा ११ घ (१), घ (२), र घ (६) मा भएको व्यवस्था, यस सम्बन्धि प्रचलित एन नियम, नबिजन्य निर्माण सामाग्रीहरूको उपयोग सम्बन्धमा भएको प्रारम्भिक वातावरणीय परिक्षण प्रतिवेदन (IEE) एवं नेपाल सरकारबाट भएका निर्देशनहरू, वा उल्लेखित प्रावधान विपरित हुने गरी कार्य गर्न पाइने छैन ।
१२. साथै यस कार्यालयबाट गरिएको प्रारम्भिक वातावरणीय परिक्षण प्रतिवेदन यस ठेक्का सम्झौताको अभिन्न अंग रहनेछन् ।
१३. नदिजन्य पदार्थको उत्खनन, संकलन तथा विक्रिवितरण कार्य चुरे, मध्यवर्तिकेत्र, राष्ट्रिय निकुञ्ज र नेपाल सरकारले निषेध गरेको स्थानहरूबाट गर्न पाइनेछैन ।
१४. अस्थायी ठेक्का चलनपूर्जी दिइने छैन । सम्झौता नगरी ठेक्का चलन गर्न पाइने छैन । समयमा सम्झौता नगरी ठेक्का चलनपूर्जी नलिएको कारणबाट कुनै किसिमको छुट र भिनाहा हुनेछैन ।
१५. कर, दस्तुर, शूल्क आदि तोकिएको संकलन केन्द्रमा मात्र उठाउनुपर्नेछ । राष्ट्रिय राजमार्ग र सहायक राजमार्गमा ढाट राख्न पाइनेछैन ।
१६. कर, दस्तुर, शूल्कको दर लगायत अन्य शर्तहरू बोलपत्र फारममा उल्लेख गरिएको छ । नेपाल सरकार वा स्थानीय प्रचलित कानून बमोजिम बुझाउनुपर्ने अन्य कर दस्तुर, शूल्क आदि सबै ठेकेदार स्वयंले सम्बन्धित निकायमा बुझाउनु पर्नेछ । सो बापत बुझाएको रकमलाई कबोल गरेको ठेक्का रकमबाट कट्टा गर्न पाइनेछैन ।
१७. शूल्क उठाउने रसिदहरू ठेक्काको शीर्षक अनुसार छुट्टै छुट्टै रसिद ठेकेदारले आफ्नै तर्फबाट छपाई यस कार्यालयको छाप लगाई प्रमाणित गराएर र रसिद नियन्त्रण खातामा नम्बर दाखिला गरेर मात्र कर दस्तुर उठाउन प्रयोगमा ल्याउनुपर्नेछ ।
१८. ठेक्का सम्झौता भएपछि कर कार्यालयको कर क्लियरेन्स फुकुवापत्र प्राप्त भएपछि मात्र धरौटी रकम फिर्ता गरिनेछ । सम्मानित अदालत, नेपाल सरकार, लेकवेशी नगरपालिकाको निर्देशन तथा आदेशको पालना गर्नु गराउनु ठेकेदारको कर्तव्य हुनेछ । निर्देशन वा आदेशको पालनाको कारणबाट कुनै क्षति हानी नोक्सानी हुन गएमा क्षतिपूर्तिस्वरूप कुनै पनि रकम लेकवेशी नगरपालिका सँग दावी गर्न पाइने छैन ।
१९. यसमा उल्लेख भएका कुराहरूमा सोही बमोजिम र यसमा उल्लेख नभएका कुराहरूको हकमा स्थानीय सरकार सञ्चालन ऐन २०७४, यस सम्बन्धि प्रचलित येन नियम अनुसार हुनेछ ।
२०. ठेक्काको कर असुल गर्नुपर्ने दर रेटको सूची तालिका र शर्तहरू सहितको होडिड बोर्ड कर संकलन केन्द्रमा अनिवार्य रूपले ठेकेदारले सर्वसाधारणले देखेगरी राख्नु पर्नेछ ।
२१. ठेक्का सम्बन्धमा कुनै विवाद परेमा लेकवेशी नगरपालिकाले गरेको निर्णय अन्तिम हुनेछ ।
२२. गत विगतमा ठेक्का व्यवसायीले लेकवेशी नगरपालिकालाई बुझाउनु पर्ने किस्ता रकम नबुझाई बाँकी रहेकोमा वा अन्य कुनै दायित्व बाँकी रहेमा निजको बोलपत्र स्वीकृत गर्न लेकवेशी नगरपालिका बाध्य हुनेछैन ।
२३. लेकवेशी नगरपालिकाले निर्देशन दिई शूल्क नलिने भनी पत्र लेखेको खण्डमा ठेकेदारले दस्तुर लिन पाउने छैन । त्यसरी दस्तुर नलिई छोडेको रकम लेकवेशी नगरपालिकाबाट माग गर्न पाउनेछैन ।
२४. तोकिएको म्याद भित्र ठेकेदारले लेकवेशी नगरपालिकालाई बुझाउनु पर्ने किस्ता रकम नबुझाएमा लेकवेशी नगरपालिकाले ठेक्का तोड्न सक्नेछ र हानी नोक्सानी क्षतिपूर्तिको रकमको साथै बाँकी किस्ता रकमको १०% का दरले ब्याज समेत ठेकेदारबाट लेकवेशी नगरपालिकाले असुल गर्नेछ ।




बखत बहादुर खड्का
प्रमुख प्रशासकीय अधिकृत



२५. लेकवेशी नगरपालिकाले कर असूल गरिसकेको नदिजन्य पदार्थमा पुनः अर्को पालिकाबाट कर लगाउन पाइनेछैन ।
२६. नेपाल सरकारको निर्णय, प्रदेश सरकार, लेकवेशी नगरपालिका र नगर सभाबाट ठेक्काको शर्त तथा दररेटमा कुनै संशोधन भएमा सोही संशोधन बमोजिम ठेकेदारले कार्यान्वयन गर्नु पर्नेछ ।
२७. सूचना वा यस बोलपत्र फाराममा कुनै त्रुटी भएमा सो सम्बन्धमा लेकवेशी नगरपालिकाको निर्णयानुसार हुनेछ ।
२८. ठेक्काको संकलन केन्द्र राख्दा लेकवेशी नगरपालिकाको पूर्व स्थिकृत लिएर मात्र राख्न पाइनेछ ।
२९. आ.व. २०८१/०८२ को लागि नदिजन्य सामग्रीमा प्रति घन मिटर विक्री दरमा मु.अ.कर वापत १३ प्रतिशत थप गरी निम्नअनुसार विक्री तथा निकासी कर संकलन गर्न पाइनेछ । साथै तोकिएको अवधीभन्दा पहिले तोकिएको परिमाण उत्खनन भएको खण्डमा थप परिमाण उत्खनन वा निकासी गर्न रोक लगाइने छ । परिमाण पछि थप घट भएमा वा सो सम्बन्धी अन्य कुनै व्यवस्था भएमा सोही अनुसार हुनेछ । साथै तोकिएको समय भित्र निर्धारित परिमाण ठेकेदारले निकाल्न नसकेमा अर्को आर्थिक वर्षमा म्याद थप हुने छैन ।
३०. ठेकेदारले नदीबाट निर्माण सामग्रीहरू उत्खनन र संकलन विहान ८:०० वजे देखि बेलुका ६:०० वजे सम्म मात्र गर्न सक्नेछ । नदीबाट निर्माण सामग्री संकलन वा निकासी गर्दा प्रयोग गरिने साधनहरू जथाभावी प्रयोग नगरी नदीबाटै ढुवानी गर्नु पर्नेछ ।
३१. निर्माण सामग्रीहरू उत्खनन र संकलन तथा विक्री गर्दा राष्ट्रिय प्राथमिकता प्राप्त आयोजनाहरूलाई विशेष प्राथमिकता दिनु पर्नेछ ।
३२. नदीबाट उत्खनन गरेको परिमाणको लगत प्रत्येक महिनाको पहिलो साताभित्र अनिवार्य रूपले प्रमाणित गरी लेकवेशी नगरपालिकामा बुझाउनु पर्नेछ ।
३३. नदीबाट निर्माण सामग्रीहरू उत्खनन गर्दा वातावरणमा प्रतिकूल प्रभाव पर्ने गरी कुनैपनि कार्य गर्न पाइने छैन अन्यथा नियमानुसार कारवाही हुनेछ ।
३४. ठेकेदारले यसमा भएका सम्पूर्ण शर्तहरू पूर्णरूपले पालना गर्नु पर्नेछ र सोको अनुगमन लेकवेशी नगरपालिकाको कार्यालयबाट हुनेछ । यस्तो अनुगमनबाट शर्त उल्लङ्घन भएको पाइएमा कार्यालयले ठेक्का तोड्न सक्नेछ र सो बाट ठेकेदारलाई हानी नोक्सानी हुन गएमा कार्यालय जिम्मेवार हुनेछैन र त्यसको क्षतिपूर्ति दिन बाध्य हुनेछैन ।
३५. नदीबाट निर्माण सामग्रीहरू उत्खनन र संकलन गर्दा भौतिक, जैविक, सामाजिक, आर्थिक र सांस्कृतिक क्षेत्रमा पर्ने असरहरूलाई कम गर्ने प्रक्रियाहरू अवलम्बन गरी ढुङ्गा, गिट्टी, बालुवा आदि सङ्कलन तथा ढुवानी गर्नुपर्नेछ ।
३६. निर्माण सामग्रीहरू उत्खनन गर्न नदीसम्म जाने बाटो मर्मत गर्ने अवस्था आएमा ठेकेदार आफैले मर्मत गर्नु पर्ने छ । सो वापत लागेको खर्च लेकवेशी नगरपालिकामा दावी गर्न पाइनेछैन ।
३७. नदीबाट निर्माण सामग्रीहरू उत्खनन गर्दा नजिक रहेको सडक वन तथा नदी नालाको किनारा, घाटलाई कुनै हानी नोक्सानी नहुने र अर्कोको जग्गा, कूलो, बाँधमा क्षति नहुने गरी उत्खनन गर्नुपर्नेछ ।
३८. पुल, कल्भर्ट, कजवे, सडक, बाटो तथा सार्वजनिक निर्माण स्थलबाट दुवैतर्फ ५०० मी. भित्र निर्माण सामग्रीहरू उत्खनन गर्न पाइनेछैन ।
३९. मुख्य मार्गबाट बोल्टर, ग्राभेल बालुवा उत्खनन गर्ने स्थलसम्म जाने आउने बाटो निर्माणको कार्य गर्दा निजी जग्गामा पर्ने भए सम्बन्धित जग्गाधनीको मञ्जुरीनामा लिनु पर्नेछ र वन क्षेत्र भएर जाने भए वन कार्यालय सँग सम्पर्क र समन्वय राखी ठेकेदारले निर्माण गर्नु पर्नेछ ।
४०. लेकवेशी नगरपालिकाबाट निर्धारण भएको दर बमोजिम बाहेक अन्य कुनै किसिमको कर, सेवा शुल्क वा दस्तुर लिन पाइनेछैन र लेकवेशी नगरपालिकाको कार्यालयबाट प्रमाणित गरिए बाहेकको रसिदहरू प्रयोग गरी आय संकलन गर्न पाइनेछैन । यदि कुनै त्यस्तो अनधिकृत रकम असुल गरेको वा अनधिकृत रसिद प्रयोग गरेको तथ्य कार्यालयबाट अनुगमन हुँदा वा अन्य कतैबाट भएको उजुरीउपर छानवीन गर्दा देखिएमा नियमानुसार कारवाही र सजाय हुनेछ ।
४१. यस सूचना बमोजिम सम्झौता भई ठेक्का चलनपुर्जी जारी गरिएपछि कुनै किसिमको मिन्हा माफी हुने छैन तर नेपाल सरकार वा सो मातहतको कुनै निकायबाट ठेक्का रोकका वा बदर गर्ने निर्णय भएमा बाँकी अवधिको दामासाहिले हुने रकम नेपाल सरकार वा रोकका गर्ने निकायबाट सोधभर्ना भएमा राजश्व परामर्श समितिको सिफारिशमा नगर सभाको निर्णयानुसार मिन्हा माफी दिन सकिने छ ।
४२. ठेक्का सम्झौता भएको मितिको भोलिपल्टदेखि २०८२ जेष्ठ महान्तसम्म विहान ८:०० वजे देखि बेलुका ६:०० वजे सम्म मात्र उत्खनन एवं सङ्कलन समय अवधि हुनेछ ।
४३. ठेकेदारले नियमानुसारको मूल्य अभिवृद्धि कर रकम उठाउन पाउनेछ ।



बखत बहादुर खड्का
प्रमुख प्रशासकीय अधिकृत



४४. ढुंगा, गिटी, बालुवाको उत्खनन/ सङ्कलन गर्दा एक्साभेटर, डोजर जस्ता भारी उपकरणहरूको प्रयोग गर्न पाइनेछैन तर विशेष परिस्थितिको सन्दर्भमा नदीजन्य पदार्थ लेकवेशी नगरपालिका, जिल्ला अनुगमन तथा समन्वय समितिको निर्णय बमोजिम हुनेछ ।
४५. चालु आर्थिक वर्षको तोकिएको अवधीभित्र उत्खनन गरेको निर्माण सामाग्रीहरू २०८२ जेठ मसान्त सम्म विक्री वितरण गर्दा पनि मौज्जात बाँकी रहने अवस्था रहेमा अवधि समाप्त हुनुभन्दा एक हप्ता अगावै कार्यविधिमा उल्लेखित प्राविधिक समितिबाट एकिन गराई सबै स्थानहरूमा रहेको मौज्जात प्रमाणित गराउनुपर्नेछ । तर नदी वा नदी किनारामा रहेको सामाग्रीलाई मौज्जात मानिने छैन ।
४६. उत्खनन पश्चात् काम नलाग्ने भनी छोडिएको निर्माण सामाग्रीहरू जुन स्थलबाट निकालिएको हो, सोही स्थलमा लगी पूर्व अवस्थामा छोड्नु पर्नेछ । नदिको धार बदलिने गरी उत्खनन गर्न पाइनेछैन ।
४७. निर्माण सामाग्री उत्खनन गर्ने कार्यमा संलग्न हुने कर्मचारी/कामदारहरूले प्रयोग गर्ने सुरक्षा सामाग्री तथा औजारहरू ठेकेदार स्वयंले उपलब्ध गराई सम्पूर्ण सुरक्षा सतर्कतासाथ उत्खनन तथा विक्री प्रबन्ध मिलाउनु पर्नेछ ।
४८. ठेकेदारका कर्मचारी तथा कामदारहरूको कारण वातावरणमा कुनै प्रतिकूल प्रभाव नपर्ने गरी कार्य गर्ने व्यवस्था ठेकेदारले नै मिलाउनुपर्नेछ । साथै कामदार तथा कर्मचारीहरूको सुरक्षाको लागि विमा गर्ने गराउने दायित्व ठेकेदार स्वयंको हुनेछ ।
४९. यस सूचना बमोजिम हुने ठेक्का सम्झौताको अवधी २०८२ जेठ मसान्त सम्म हुने छ ।
५०. स्वीकृत प्रारम्भिक वातावरणीय परीक्षण प्रतिवेदनमा उल्लेख भएका वातावरणीय प्रभाव न्युनिकरणका उपायहरूको पुर्ण पालना गरी नदीजन्य पदार्थ उत्खनन तथा विक्री वितरण गर्नुपर्नेछ ।
५१. यसमा उल्लेख भएका कुराहरूमा सोही बमोजिम र यसमा उल्लेख नभएका कुराहरूको हकमा स्थानीय सरकार सञ्चालन ऐन २०७४, यस सम्बन्धि प्रचलित ऐन नियम, नगर, सभाका निर्णयहरू र नेपाल सरकारका अन्य प्रचलित कानून अनुसार हुनेछ ।




बखत बहादुर खड्का
प्रमुख प्रशासकीय अधिकृत